

महात्मा गांधी तंटामुक्त गाव मोहिम
अंमलबजावणीमध्ये उत्कृष्ट कामगिरी करणाऱ्या
शासकीय अधिकाऱ्यांना सन्मानपत्र देऊन गौरविणे.

महाराष्ट्र शासन
गृह विभाग

शासन निर्णय, क्रमांक-तंमुगा १००९/सीआर-३४/पोल-१५,

मंत्रालय, मुंबई ४०० ०३२, दिनांक - ८ ऑगस्ट, २००८.

- वाचा- १) शासन निर्णय, क्रमांक एमआयएस १००७/सीआर-२३८/पोल-८, दिनांक - १९ जुलै, २००७.
२) शासन निर्णय, क्रमांक-तंमुगा १००९/सीआर-३४/पोल-१५, दिनांक - ६ मे, २००८.

शासन निर्णय- दिनांक १९ जुलै, २००७ च्या शासन निर्णयान्वये दिनांक १५ ऑगस्ट, २००७ पासून राज्यात महात्मा गांधी तंटामुक्त गाव मोहिम सुरु करण्यात आली आहे. या मोहिमेत व्यापक लोकसहभाग अपेक्षित असून, मोहिमेच्या यशस्वी अंमलबजावणीसाठी संबंधित प्रशासकीय अधिकाऱ्यांनी प्रभावीपणे कार्य करण्याची आवश्यकता आहे. नेहमीच्या प्रशासकीय कामकाजापेक्षा या मोहिमेतील कामकाज हे वेगळ्या स्वरूपाचे असल्याने प्रशासकीय व पोलीस यंत्रणेस व्यापक लोकसंवाद साधून समर्पितपणे काम करावे लागणार आहे. त्या दृष्टीने मोहिमेत सर्वोत्कृष्ट कार्य करणाऱ्या प्रशासकीय व पोलीस अधिकारी/कर्मचाऱ्यांना सन्मानपत्र प्रदान करून गौरव करण्याचा निर्णय दिनांक ६ मे, २००८ च्या शासन निर्णयान्वये घेण्यात आला आहे. मोहिमेच्या अंमलबजावणीत जिल्हा परिषद प्रशासनाचा महत्वपूर्ण सहभाग असल्यामुळे जिल्हास्तरीय व तालुकास्तरीय अधिकाऱ्यांमध्ये त्यांचा समावेश होण्याच्या दृष्टीने जिल्हास्तरीय व तालुकास्तरीय सन्मानपत्राच्याबाबतीत पुढीलप्रमाणे आदेश देण्यात येत आहेत.

१) **जिल्हा -** राज्यातील प्रत्येक महसुली विभागातून त्या महसुली विभागात असलेल्या जिल्हापेकी ज्या जिल्ह्यात महात्मा गांधी तंटामुक्त गाव मोहिमेची सर्वोत्कृष्ट अंमलबजावणी होईल म्हणजेच त्या जिल्ह्यातील एकूण ग्रामपंचायतींच्या तुलनेत सदर मोहिमेच्या अंमलबजावणी वर्षात तंटामुक्त गावांची टक्केवारी त्या विभागात इतर जिल्ह्यांपेक्षा अधिक असेल, अशा जिल्ह्याचे जिल्हाधिकारी, मुख्य कार्यकारी अधिकारी जिल्हापरिषद व जिल्हा पोलीस अधीक्षक यांना सन्मानपत्र प्रदान करण्यात येईल.

२) **तालुका -** राज्यातील प्रत्येक जिल्ह्यातून ज्या तालुक्यामध्ये महात्मा गांधी तंटामुक्त गाव मोहिमेची सर्वोत्कृष्ट अंमलबजावणी होईल म्हणजेच त्या तालुक्यातील एकूण ग्रामपंचायतींच्या तुलनेत सदर मोहिमेच्या अंमलबजावणी वर्षात तंटामुक्त गावांची टक्केवारी त्या जिल्ह्यातील इतर तालुक्यांपेक्षा अधिक असेल, अशा तालुक्याचे तहसीलदार व गटविकास अधिकारी यांना सन्मानपत्र प्रदान करण्यात येईल.

२. सदर शासन निर्णय राज्य शासनाच्या वेबसाईटवर उपलब्ध करून देण्यात आला असून, त्याचा सगणक सांकेतांक २००८०८०८११४९०२००९ असा आहे.

महाराष्ट्राचे राज्यपाल यांच्या आदेशानुसार व नावाने,

५१/३१/३६

(मा.आ. गृह)

अवर सचिव, गृह विभाग, महाराष्ट्र शासन.

प्रति,

मा. राज्यपाल यांचे सचिव,

मा. मुख्यमंत्री यांचे सचिव,
मा. उपमुख्यमंत्री यांचे सचिव,
सर्व मा. मंत्री यांचे खाजगी सचिव,
सर्व मा. राज्यमंत्री यांचे खाजगी सचिव,
सर्व जिल्हा परिषदांचे अध्यक्ष,
मुख्य सचिव, मंत्रालय, मुंबई,
सर्व सचिव, मंत्रालयीन विभाग, मंत्रालय, मुंबई,
पोलीस महासंचालक, महाराष्ट्र राज्य, मुंबई,
सर्व विभागीय आयुक्त,
सर्व परिक्षेत्रांचे विशेष पोलीस महानिरीक्षक,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सर्व पोलीस अधीक्षक,
सर्व उपविभागीय अधिकारी (जिल्हाधिकारी यांचेमार्फत),
सर्व उपविभागीय पोलीस अधिकारी (पोलीस अधीक्षक यांचेमार्फत),
सर्व गटविकास अधिकारी (मुख्य कार्यकारी अधिकारी, जिल्हा परिषद यांचेमार्फत),
सर्व तहसीलदार (जिल्हाधिकारी यांचेमार्फत),
सर्व पोलीस ठाणे प्रमुख,
निवड नस्ती (पोल-१५).